

# हिमाचल प्रदेश चौदहवीं विधान सभा

(षष्ठम सत्र)

स्थगित/मौखिक उत्तर हेतु प्रश्न

मंगलवार, 10 सितम्बर, 2024/19, भाद्रपद, 1946 (शक)

----

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री ] .

कुल प्रश्न - 17

----

एफ0डी0आर0

\*1038 श्री केवल सिंह पठानिया (शाहपुर):

क्या **मुख्य मंत्री** बतलाने की कृपा करेंगे कि वर्तमान में सरकार की कितनी एफ0डी0आर0 किन-किन बैंकों के पास जमा हैं तथा उन पर कितना ब्याज प्राप्त हो रहा है; जमा राशि व प्रदान किए जा रहे ब्याज का बैंकवार ब्यौरा दें; इन एफ0डी0आर0 का नवीनीकरण कब-कब हुआ; ब्यौरा दें?

----

भर्तियां

\*1411 श्री पवन कुमार काजल (कांगड़ा) :

क्या **मुख्य मंत्री** बतलाने की कृपा करेंगे कि:-

(क) यह सत्य है कि दिनांक 31.12.2023 को हिमाचल प्रदेश लोक सेवा आयोग शिमला द्वारा चुनाव व उद्योग विभाग में पदों हेतु विज्ञापन प्रकाशित किया गया और इन दोनों विभागों की रिक्तियों में कोई भी पद अन्य पिछड़ा वर्ग का नहीं है; यदि हां, तो कारण एवं ब्यौरा 200 प्वाइंट रोस्टर व विज्ञापन सहित दें;

(ख) यह सत्य है कि सरकार द्वारा पदपूर्ति आरक्षण की व्यवस्था के लिए जो 200 प्वाइंट रोस्टर का प्रयोग किया जा रहा है, उसकी अनुपालना हेतु प्रत्येक विभाग में एक उप-

सचिव स्तर का संपर्क अधिकारी भी नियुक्त किया गया है; और

(ग) यदि हां, तो गत दो वित्तीय वर्षों में इन संपर्क अधिकारियों ने रोस्टर के अनुसार आरक्षित वर्ग के प्रतिनिधित्व को सुनिश्चित करने के लिए कितनी बैठकें की हैं; ब्यौरा बैठकों की तिथिवार व संपर्क अधिकारियों के नाम सहित दें?

----

### मल्टी पर्पज वर्कज़

\*1458 श्री भुवनेश्वर गौड़ (मनाली):

क्या **मुख्य मंत्री** बतलाने की कृपा करेंगे कि गत तीन वर्षों में दिनांक 15.01.2024 तक विभिन्न विभागों/बोर्डों/निगमों में कितने मल्टी पर्पज वर्कज़ (MPW) सरकार द्वारा किस-किस नीति के तहत नियुक्त किए गए; ब्यौरा विभागवार दें?

----

### नए संस्थान

\*1632 श्री रणधीर शर्मा (श्री नैना देवीजी) :

श्री राकेश जम्वाल (सुन्दरनगर) :

श्री सतपाल सिंह सत्ती (ऊना) :

क्या **मुख्य मंत्री** बतलाने की कृपा करेंगे कि:-

(क) गत वर्ष से दिनांक 15.01.2024 तक सरकार द्वारा कितने नए संस्थान खोलने की अधिसूचना जारी की गई है; ब्यौरा विभागवार दें;

(ख) इस अवधि में सरकार द्वारा प्रस्तावित कौन-कौन से नए कार्यालय व संस्थान खोले गए; ब्यौरा विधान सभा निर्वाचन क्षेत्रवार दें; और

(ग) क्या इन कार्यालयों व संस्थानों को खोलने हेतु धनराशि का प्रावधान व पदों का सृजन कर दिया गया है; यदि हां, तो ब्यौरा कार्यालय व संस्थानवार दें; यदि नहीं, तो कारण?

----

### सरकारी कार्यालय

\*1516 श्री विपिन सिंह परमार (सुलह):

क्या **मुख्य मंत्री** बतलाने की कृपा करेंगे कि:-

(क) प्रदेश में ऐसे कितने सरकारी विभाग, निगम, बोर्ड व अन्य कार्यालय हैं जोकि सरकार

के अधीन हैं तथा निजी भवनों में किराये पर चल रहे हैं; ब्यौरा विभाग, निगम, बोर्ड व जिलावार दें; और

(ख) क्या सरकारी राजस्व को बचाने हेतु इन विभागों को सरकारी भवनों में शिफ्ट किया गया है; यदि हां, तो निजी भवनों से सरकारी भवनों में शिफ्ट करने के उपरान्त सरकार के कितने राजस्व की बचत हुई; ब्यौरा कार्यालय के नाम, पते तथा विधान सभा निर्वाचन क्षेत्रवार दें?

----

### मल्टी टास्क वर्कर

**\*1239 श्री भुवनेश्वर गौड़ (मनाली) :**

क्या **मुख्य मंत्री** बतलाने की कृपा करेंगे कि:-

(क) गत तीन वर्षों में दिनांक 15.11.2023 तक विभिन्न विभागों/बोर्डों/निगमों में कितने मल्टी टास्क वर्कर सरकार द्वारा किस-किस पॉलिसी के तहत नियुक्त किये गए हैं; ब्यौरा वर्षवार व विभागवार दें;

(ख) गत तीन वर्षों में विभिन्न विभागों/बोर्डों /निगमों में किस-किस कम्पनी को आउटसोर्स भर्ती हेतु नियुक्त/कॉन्ट्रैक्ट दिया गया है; और

(ग) कितने कर्मचारी आउटसोर्स पर इन कम्पनियों द्वारा रखे गए हैं तथा इन भर्तियों हेतु क्या-क्या मापदंड रखे गए हैं; ब्यौरा विभागवार/पदवार दें?

----

### इंदिरा गांधी आयुर्विज्ञान महाविद्यालय

**\*1776 श्री दीप राज (करसोग) :**  
**श्री सतपाल सिंह सती (ऊना) :**

क्या **मुख्य मंत्री** बतलाने की कृपा करेंगे कि:-

(क) इंदिरा गांधी आयुर्विज्ञान महाविद्यालय एवं अस्पताल शिमला में वर्तमान में कौन-कौन से टैस्ट निःशुल्क हैं तथा कौन-कौन से शुल्क आधार पर किए जा रहे हैं;

(ख) पूर्व सरकार द्वारा जिन टैस्टों की निःशुल्क सुविधा शुरू की गई थी, उनमें से कितने टैस्टों की अब राशि चुकानी पड़ रही है;

(ग) गत दस माह में इस हेतु कितनी मशीनें एवं उपकरण स्थापित किए गए हैं; कौन-कौन सी मशीनें कार्यशील हैं व कितनी मशीनें कब से खराब हैं; ब्यौरा पृथक-पृथक दें;

(घ) इस संस्थान में बीते दस महीनों में कितने ऐसे मरीजों की मृत्यु के मामले सामने आए हैं जिनमें चिकित्सकों की लापरवाही हेतु तीमारदारों द्वारा विरोध प्रदर्शन और मामले दर्ज किए गए हैं;

(ङ) इस संस्थान में वर्तमान में कितने विशेषज्ञ चिकित्सक सेवाएं दे रहे हैं तथा वे किस-किस विभाग से संबंधित हैं तथा कितने चिकित्सकों के पद रिक्त हैं; इन्हें भरने हेतु सरकार क्या पग उठा रही है; और

(च) यह सत्य है कि प्रदेश के आई0जी0एम0सी0 सहित विभिन्न अस्पतालों में बाह्य रोगी विभागों (ओ0पी0डी0) के बाहर रोगियों तथा उनके तीमारदारों को बैठने की व्यवस्था न के बराबर है; यदि हां, तो क्या सरकार इस हेतु कोई पग उठाने का विचार रखती है?

----

### धनराशि का आबंटन

**\*2004 श्री दलीप ठाकुर (सरकाघाट):**

क्या **लोक निर्माण मंत्री** बतलाने की कृपा करेंगे कि:-

(क) गत दो वर्षों में दिनांक 31.07.2024 तक लोक निर्माण विभाग मंडल सरकाघाट में कितने ठेकेदारों को कार्य आबंटित किए गए तथा कितने ठेकेदारों को धनराशि की अदायगी की गई; ठेकेदारों के नाम व कार्यवार ब्यौरा दें;

(ख) गत वर्ष बरसात के कारण कितनी सड़कें खराब हुईं तथा कितनी को बहाल कर दिया गया है;

(ग) अप्रैल, 2024 से 31.07.2024 तक लोक निर्माण विभाग द्वारा किस-किस ठेकेदार की कितनी जे0सी0बी0 व टिप्पर किराये पर लिए गए; कितनी अदायगी इन ठेकेदारों को की गई; ठेकेदारों के नाम सहित ब्यौरा दें; और

(घ) वर्तमान में सरकाघाट लोक निर्माण विभाग मंडल के पास कितनी देनदारियां देय हैं; ठेकेदार के नाम व कार्य सहित ब्यौरा दें?

----

### डिनोटिफाई/नोटिफाई संस्थान

**\*1765 श्री रणधीर शर्मा (श्री नैना देवीजी):**

क्या **मुख्य मंत्री** बतलाने की कृपा करेंगे कि सरकार ने अपने अब तक के कार्यकाल में कितने संस्थान डिनोटिफाई, बन्द या मर्ज किए तथा कितने नए संस्थान खोले व नोटिफाई किए; ब्यौरा विभागवार दें?

----

## सरकारी आवास एवं भवन

\*2008 श्री विपिन सिंह परमार (सुलह) :  
श्री सतपाल सिंह सत्ती (ऊना) :

क्या नगर एवं ग्राम योजना मंत्री बतलाने की कृपा करेंगे कि:-

(क) सरकार द्वारा प्रदेश तथा शिमला शहर में कितने सरकारी भवनों एवं आवासों को हेरिटेज घोषित किया गया तथा गत दो वर्षों में दिनांक 31.07.2024 तक कितने सरकारी कार्यालयों तथा आवासीय भवनों को असुरक्षित घोषित किया गया है; ब्यौरा जिलावार दें;

(ख) जिन सरकारी आवासों व भवनों को असुरक्षित घोषित किया गया है उनमें चल रहे कार्यालयों व आवासों में रह रहे अधिकारियों व कर्मचारियों को स्थायी तौर पर कहां स्थानान्तरित किया गया है या किया जाएगा;

(ग) असुरक्षित घोषित किए गए आवासों व कार्यालयों के स्थान पर सरकार क्या निर्मित करने की योजना बना रही है; ब्यौरा दें; और

(घ) भवनों को असुरक्षित घोषित करने की क्या प्रक्रिया है तथा समिति में कौन-कौन अधिकारी शामिल होते हैं; ब्यौरा दें?

----

## वेतन विसंगति

\*1993 श्री आशीष शर्मा (हमीरपुर):

क्या मुख्य मंत्री बतलाने की कृपा करेंगे कि:-

(क) यह सत्य है कि प्रदेश में विभिन्न विभागों में कार्यरत भूतपूर्व सैनिक जो मई, 2020 में प्रदेश सरकार में नौकरी पर लगे थे, उन्हें सैनिक सेवा के पूरे लाभ वेतन के साथ प्राप्त हो गए हैं परंतु जो भूतपूर्व सैनिक दिनांक 29 जनवरी, 2018 से मई, 2020 तक नौकरी पर लगे उन्हें सैनिक सेवा का लाभ वेतन के साथ प्राप्त नहीं हुआ; यदि हां, तो क्या सरकार दिनांक 29 जनवरी, 2018 को जारी अधिसूचना को रद्द करने का विचार रखती है; यदि नहीं, तो कारण; और

(ख) कितने भूतपूर्व सैनिकों को यह लाभ प्राप्त नहीं हुआ है तथा वे किस-किस विभाग में तैनात हैं; ब्यौरा दें?

----

## रख-रखाव

\*2070 श्री प्रकाश राणा (जोगिन्द्रनगर):

क्या **लोक निर्माण मंत्री** बतलाने की कृपा करेंगे कि दिनांक 01 जनवरी, 2023 से 01 अगस्त, 2024 तक लोक निर्माण विभाग मण्डल जोगिन्द्रनगर को रख-रखाव हेतु सरकार द्वारा कितनी धनराशि प्रदान की गई; यह धनराशि कहां-कहां व्यय की गई; ब्यौरा दें?

----

## चिकित्सा प्रतिपूर्ति / वित्तीय लाभ

\*2039 डॉ० जनक राज (भरमौर) :  
श्री रणधीर शर्मा (श्री नैना देवीजी) :

क्या **मुख्य मंत्री** बतलाने की कृपा करेंगे कि:-

(क) गत वर्ष से दिनांक 31.07.2024 तक सरकारी कर्मचारियों/पेंशनर्ज की चिकित्सा प्रतिपूर्ति की कितनी देनदारियां शेष हैं तथा गत तीन वर्षों में दिनांक 31.07.2024 तक विभागवार कितनी देनदारियों का भुगतान किया जा चुका है; वर्षवार धनराशि सहित ब्यौरा दें;

(ख) प्रदेश में कार्यरत कर्मचारियों तथा सेवानिवृत्त कर्मचारियों का वर्तमान में कितना एरियर शेष है; कर्मचारियों के डी०ए० की किश्तों का ब्यौरा दें; और

(ग) वर्तमान सरकार ने कितने कर्मचारियों को ओ०पी०एस० का लाभ दिया तथा कितने कर्मचारी बिना ओ०पी०एस० के सेवानिवृत्त हुए; ब्यौरा विभागवार दें?

----

## रोज़गार

\*2098 श्री दीप राज (करसोग) :  
श्री जीत राम कटवाल (झण्डुता) :

क्या **उद्योग मंत्री** बतलाने की कृपा करेंगे कि गत डेढ़ वर्ष से दिनांक 31.07.2024 तक सरकार द्वारा सरकारी तथा निजी स्तर पर कितने लोगों को रोजगार प्रदान किया गया तथा प्रदेश में बेरोज़गारी दर क्या है?

----

## वन टाइम सैटलमेंट योजना

\*1687 श्री सतपाल सिंह सत्ती (ऊना):

क्या **मुख्य मंत्री** बतलाने की कृपा करेंगे कि:-

(क) यह सत्य है कि कांगड़ा केन्द्रीय सहकारी बैंक ने गत दो वर्षों में विभिन्न कर्जदाताओं के कर्ज व ब्याज वन टाइम सैटलमेंट योजना के तहत माफ किए हैं; यदि हां, तो किन-किन लाभार्थियों के कर्ज एवं ब्याज माफ किए गए हैं; ब्यौरा कर्ज/ब्याज की धनराशि तथा व्यक्ति के नाम व पते सहित दें;

(ख) इस अवधि में ऐसे कितने मामले हैं जिनमें कुर्की, नीलामी, कर्ज वसूली हेतु सम्पत्ति की जब्ती इत्यादि की कार्रवाई की गई है; ब्यौरा प्रभावितों/कर्जदारों के नाम, पते व उनसे वसूली हेतु देय धनराशि सहित दें; और

(ग) यह भी सत्य है कि जिन लोगों की सम्पत्ति की जब्ती इत्यादि की गई, उनको वन टाइम सैटलमेंट योजना का लाभ नहीं दिया गया है; यदि हां, तो कारण सहित वन टाइम सैटलमेंट योजना की प्रति सभा पटल पर रखें?

----

## क्षतिग्रस्त पुल व सड़कें

\*1978 श्री सतपाल सिंह सत्ती (ऊना):

क्या **लोक निर्माण मंत्री** बतलाने की कृपा करेंगे कि:-

(क) प्रदेश में वर्ष 2023 में आई बाढ़ एवं आपदा के कारण लोक निर्माण विभाग के कितने छोटे-बड़े पुल, पुलियां व सड़कें पूर्णतः व आंशिक रूप से क्षतिग्रस्त हुईं; ब्यौरा मण्डलवार दें; और

(ख) इनमें से किन-किन का पुनर्निर्माण कर दिया गया है; ब्यौरा मण्डलवार व्यय की गई धनराशि सहित दें?

----

## कैम्पा

\*2164 श्री केवल सिंह पठानिया (शाहपुर):

क्या **मुख्य मंत्री** बतलाने की कृपा करेंगे कि:-

(क) प्रदेश में एन0टी0पी0सी0, एन0एच0पी0सी0 और पावर परियोजनाओं में प्रतिपूरक वनरोपण निधि प्रबन्धन एवं योजना प्राधिकरण (कैम्पा) के अन्तर्गत कैट प्लान में कितनी

धनराशि प्राप्त हुई; मण्डलवार ब्यौरा दें; और

(ख) इस धनराशि से किन-किन जगहों पर कितना पौध रोपण किया गया तथा लगाए गए पौधों में से कितने जीवित हैं; पूर्ण ब्यौरा दें?

----

शिमला: 171004

यशपाल शर्मा,  
सचिव।